

Newtbec



NEW WAY OF BEING CHURCH தவக்காலத்தின் 4 ஆம் ஞாயிறு

மகிழ்ச்சியுடன் குணமளிக்க அனுப்பப்பட்டோம்

மாதாந்திர கருப்பொருள்:

கடவுள் உன்னில் பேருவகை கொண்டுள்ளார்

ஒளியின் மக்களாக வாழ்வோம்

கடவுளின் வழிகள் மனிதனின் வழிகளைவிட வேறுபட்டது. மனிதர்களாகிய நாம் பார்க்காத குண நலன்களை கடவுள் மனிதரில் பார்க்கின்றார். தாவீதை கடவுள் தேர்ந்தெடுத்த கதையை நாம் வாசிக்கும்போது, "இதயத்துக்கு உகந்தவனாக" (திப:13:22) கடவுள் பார்க்கிறார். எதிர்கால அரசனைத் தேர்ந்தெடுக்கும் சவாலை ஆண்டவர் சாமுவேலுக்குத் தருகிறார்.



இருளை ஒளியால்
மட்டுமே
விரட்டமுடியும்.
வெறுப்பை அன்பால்
மட்டுமே
வெல்லமுடியும்.

— புனித 2 ஆம் ஜோன் போல்

சாமுவேல் வெளித்தோற்றத்தைப் பார்க்கிறார். ஈசாய் தன் ஆறு புதல்வர்களையும் சாமுவேலின் முன் கொண்டுவருகிறார். ஆனால் அவர்களில் ஒருவரையும் கடவுளின் கண்கள் ஏற்றுக்கொள்ளவில்லை. தாவீதை ஆண்டவர் தேர்ந்தெடுக்கும்போது, அவர் தோற்றத்தைப் பார்க்கவில்லை. உள்ளத்தை மட்டுமே பார்க்கிறார் என்று நாம் உணர்ந்துகொள்கிறோம்.

இதுபோன்ற குருட்டுமனப்பான்மை இன்றளவும் தொடர்கிறது. பளபளக்கும் உடைகள், ஆடம்பரமான கார்களின் பின்னால் இருக்கும் உணர்வுக் குறைபாட்டைக் காணத் தவறிவிட்டோம். தனிமையான தாயின் பின்னால் மறைந்திருக்கும் துன்பங்களைக் காணத் தவறிவிட்டோம். பரபரப்பான பெற்றோருடன் இணைவதற்காக காத்திருந்து, அனைத்து நம்பிக்கைகளையும் இழந்து மன சோர்வுடன் இருக்கும் இளைஞனின் பின்னாலிருக்கும் வலியைக் காணத் தவறிவிட்டோம்.

நாம் பார்க்க விரும்புகிறோமா? பார்க்க வேண்டாம் என்று நாம் தேர்வு செய்கிறோமா? எப்போது பார்ப்போம்?

இன்றைய நற்செய்தியில் இயேசு, பிறவிக்குருடனுக்கு உமிழ் நீரால் சேறுண்டாக்கி அதை அவனுடைய கண்களில் பூசி, சிலோவாம் குளத்திற்கு சென்று கழுவச் சொல்கிறார். அவ்வாறு செய்யவே, பிறவிக்குருடன் பார்வை பெற்றான். என்னே மகிழ்ச்சி!

மகிழ்ச்சி அடைவதற்குப் பதிலாக, எவ்வாறு குணமடைந்தான் என்று கேட்டு இயேசுவை குற்றம் சாட்டுகிறார்கள் பரிசேயர்கள். இவ்வாறு நடக்கும் என்று எதிர்பார்த்ததுதான். ஆனாலும் நாம் தொடர்ந்து செல்கிறோம். ஆயனான ஆண்டவர் நம்மோடு இருக்கும்போது, இருளின் பள்ளத்தாக்கில் நாம் நடக்க நேர்ந்தாலும், பயமில்லை. அவருடைய கோலும் நெடுங்கழியும் நம்மைத் தேற்றும்.

தாவீது கடவுள் மீது கொண்ட முழு நம்பிக்கையால், கடவுள் விரும்பிய அனைத்தையும் செய்தார். கடவுள் மீது தாவீது கொண்டிருந்த நம்பிக்கை, கடவுளை மகிழ்ச்சிப்படுத்தியது. தாவீது கொண்டிருந்த நம்பிக்கைக்கு, கடவுள் அவருக்கு வெகுமதியளித்தார். ஒளியின் மக்களாக நாம் வாழும்போது, நம் வாழ்வில் வளமும், நன்மைத்தனமும், நேர்மையும், ஒளியும் பன்மடங்கு பெருகும். †



இன்றைய
வாசகங்கள்:

1 சாமுவேல்: 16: 1(a)
6-7,10-13(b)

திருப்பாடல்: 23: 1-3(a)
3(b)-4,5,6(1)

எபேசியர்: 5: 8-14

யோவான்: 9: 1-41

வாரம்
ஒரு வசனம்

பார்க்க வேண்டாம்
என்று நாம் தேர்வு
செய்கிறோமா?